

ಶ್ರೀ ಜೆ. ಹೆಚ್. ಪಟೇಲ್.— ಈಗ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಜನಗಳಿಗೆ ಈ ರೀತಿ ಕೊಡಬೇಕೆನ್ನುವುದು ರಾಜ್ಯಾಂಗದಲ್ಲೇ ಇದೆ. ಮಾನ್ಯ ಸದಸ್ಯರು ಕೇಳುವ ಪ್ರಶ್ನೆ ಬ್ಯಾಂಕ್‌ವರ್ಡ್ ಟ್ರೈಬಸ್ ನವರಿಗೂ ಸಹ ಅದೇ ರೀತಿ ಸರಿಪಡುವಾಗ ಕೊಡುವುದಕ್ಕೆ. ಅವರಿಗೆ ಏನು ಸವಲತ್ತುಗಳನ್ನು ಕೊಟ್ಟಿದ್ದಾರೋ ಅದೇ ರೀತಿ ಸವಲತ್ತುಗಳನ್ನು ಇವರಿಗೂ ಕೊಡಲಾರಾಜ್ಯ ಸರ್ಕಾರಕ್ಕೆ ಇಚ್ಛೆ ಇದೆಯೇ ಎಂದು ಕೇಳುತ್ತಾರೆ.

ಅಧ್ಯಕ್ಷರು.— ಅವರು ಪ್ರೈವೇಟ್ ಮೆಡಿಕಲ್ ಕಾಲೇಜಿಗೆ ಸಂಬಂಧಪಟ್ಟಂತೆ ಇರುವುದನ್ನು ಓದಿದರು. ಅಷ್ಟೆ.

ಶ್ರೀ ಜೆ. ಹೆಚ್. ಪಟೇಲ್.— ಮಾನ್ಯ ರೆಡ್ಡಿಯವರ ಪ್ರಶ್ನೆ ಈ ಜನಾಂಗದವರಿಗೂ ಸಹ ಅದೇ ರೀತಿ ಕೊಡುತ್ತಾ ಇಲ್ಲ ಎನ್ನುವುದು. ಎಸ್. ಸಿ. ಮತ್ತು ಎಸ್. ಟಿ. ಯವರಿಗೆ ಏನು ಸವಲತ್ತು, ಸೌಲಭ್ಯಗಳನ್ನು ಕೊಡುತ್ತಾ ಇದ್ದಾರೋ ಅದೇ ರೀತಿ ಸರಿಪಡುವಾಗ ಇವರಿಗೂ ಕೊಡುತ್ತಾ ಇಲ್ಲ ಅಂತ ಪ್ರಶ್ನೆ ಕೇಳಿದ್ದಾರೆ. ಮಂತ್ರಿಗಳು ಹೇಳುತ್ತಾ ಇರುವುದು ರಾಜ್ಯಾಂಗದ ಪ್ರಕಾರ ನಾವು ಮಾಡಿದ್ದೇವೆ ಎಂದು. ರಾಜ್ಯಾಂಗದ ಪ್ರಕಾರವೇ ಅವರಿಗೆ ಈ ಸವಲತ್ತು ಕೊಡುತ್ತಾ ಇದ್ದೀರಿ, ನಿಜ. ಆದರೆ ಆ ಪ್ರಕಾರವೇ. ಈ ಜನಾಂಗದವರಿಗೂ ಕೊಡಬೇಕು ಎನ್ನುವುದು ಸರ್ಕಾರದ ಇಚ್ಛೆ ಇದ್ದರೆ ಈ ಬಗ್ಗೆ ಏನಾದರೂ ಒಂದು ಕಾನೂನು ಮಾಡಿದ್ದೀರಾ ?

ಶ್ರೀ ಪಿ. ವೆಂಕಟರಮಣ.— ರಾಜ್ಯಾಂಗದ ಪ್ರಕಾರವೇ ಎಕನಾಮಿಕಲಿ, ಸೋಷಿಯಲಿ, ಫೈನಾನ್ಷಿಯಲಿ, ಎಜುಕೇಷನಲಿ, ಆಗಿದ್ದವರಿಗೆ ಮಾತ್ರವೇ, ನಿಮ್ಮ ವರ್ಗದ ಜನರಿಗೆ, ನಿಮ್ಮ ವರ್ಗದ ಬಾಡಕಟ್ಟಿನವರಿಗೆ ಸ್ಕಾಲರ್‌ಶಿಪ್ ಕೊಡತಕ್ಕಂಥಾದ್ದು.

ಅಧ್ಯಕ್ಷರು.— ಅವರು ಪ್ರೈವೇಟ್ ಮೆಡಿಕಲ್ ಕಾಲೇಜಿನ ವಿಚಾರವಾಗಿಯೇ ಯಾವ ಜನಾಂಗಕ್ಕೆ ಈ ಸ್ಕಾಲರ್‌ಶಿಪ್ ಕೊಡತಕ್ಕಂಥಾದೆಂಬುದನ್ನು ಓದಿದ್ದು.

ಶ್ರೀ ಪಿ. ವೆಂಕಟರಮಣ — ರಾಜ್ಯ ಸರ್ಕಾರದವರು ಫ್ರೀಷಿಪ್ ಮತ್ತು ಸ್ಕಾಲರ್‌ಶಿಪ್ ಅನ್ನು ನಿಲ್ಲಿಸಿದ್ದಾರೆ ಎಂದು ಹೇಳುತ್ತಾರೆ. ಹಾಗೇನೂ ಇಲ್ಲ. ಗೌರ್ಮೆಂಟ್ ಆಫ್ ಇಂಡಿಯಾದವರು ಏನು ಸ್ಕಾಲರ್‌ಶಿಪ್ ಕೊಡುತ್ತಾರೋ ಅದು ಬೇರೆ. ಎಸ್. ಸಿ. ಮತ್ತು ಎಸ್. ಟಿ. ಯವರಿಗೆ ಅವರು ಕೊಡುತ್ತಾರೆ. ರಾಜ್ಯ ಸರ್ಕಾರದವರು ಕೊಡತಕ್ಕಂಥಾದ್ದು ಆರ್ಟಿಕಲ್ ೧೫(೪)ರ ಪ್ರಕಾರ ಫ್ರೀಷಿಪ್ ಮತ್ತು ಸ್ಕಾಲರ್‌ಶಿಪ್ ಏನು ಇದೆ ಅದನ್ನು ಕೊಡುತ್ತಾರೆ.

ಶ್ರೀ ಜಿ. ರಾಮೇಗೌಡ.— ನೊಮ್ಮ್ಯಾಡಿಕೆ ಮತ್ತು ಸೆಮಿನೊಮ್ಮಾಡಿಕೆ ಕಮ್ಯೂನಿಟಿಯವರು ಎಸ್. ಸಿ. ಮತ್ತು ಎಸ್. ಟಿ. ಗಿಂತಲೂ ಹಿಂದುಳಿದಿದ್ದಾರೆ. ಅದುದರಿಂದ ಅವರಿಗೆ ಕೊಡತಕ್ಕಂಥಾ ಸವಲತ್ತುಗಳು ಇವರಿಗಿಂತಲೂ ಕಡಿಮೆ ಇದಕ್ಕೆ ಕಾರಣ ಏನು ಸ್ವಾಮಿ ?

ಅಧ್ಯಕ್ಷರು.— ಅವರ ವಿಚಾರವೇ ಬೇರೆ, ಇವರ ವಿಚಾರವೇ ಬೇರೆ. ಅದಕ್ಕೂ ಇದಕ್ಕೂ ಹೋಲಿಸಬೇಡಿ.

ಶ್ರೀ ಜಿ. ರಾಮೇಗೌಡ. — ಆಗಲಿ, ಆದರೆ ಯಾರು ಹಿಂದುಳಿದಿದ್ದಾರೋ ಅವರಿಗೇಕೆ ಪೂರ್ತಿ ಕೊಡಬಾರದು ?

ಶ್ರೀ ಪಿ. ವೆಂಕಟರಮಣ.— ನಾನು ಮೊದಲೇ ಹೇಳಿದ ಹಾಗೆ ಎಕನಾಮಿಕಲಿ, ಸೋಷಿಯಲಿ, ಫೈನಾನ್ಷಿಯಲಿ ಮತ್ತು ಎಜುಕೇಷನಲಿ ಯಾರು ಹಿಂದುಳಿದಿದ್ದಾರೋ ನಿಮ್ಮ ವರ್ಗದವರಿಗಾಗಲಿ ಅಥವಾ ಬಾಡಕಟ್ಟಿನವರಿಗಾಗಲಿ ವಿಶೇಷವಾಗಿ ಅವರಿಗೆ ಕೊಡುತ್ತಿದ್ದೇವೆ,

### **Aquisition of Land for Construction of Bus Stand at Mudgal and Kustagi in Raichur District**

197 SRI M. GANGANNA (Kustagi).—Will the Minister for Transport and Minor Irrigation be pleased to state.—

(a) whether it is a fact that the Government has acquired land for the construction of Bus Stand at Mudgal and Kustagi in Raichur District, if so, in which year ;

(b) whether it is a fact that the public as well as representative of people have been submitting the representations in this regard ? If so, steps taken by Government in this regard ?

SRI M. M. J. SADYAJATHA.— (Minister for Transport and Minor Irrigation).—

(a) Yes.

Mudgal during 1965

Kustagi during 1959

(b) Yes.

There is no plan to construct Bus Stand at present.

ಶ್ರೀ ಎಂ. ಗಂಗಣ್ಣ.—ಸ್ವಾಮಿ, ತಾವು ಈ ಪ್ರಶ್ನೆಯ (ಆ)ಗೆ ಉತ್ತರವಾಗಿ ಬಂದಿದೆ. ಸದ್ಯಕ್ಕೆ ಬಸ್ ನಿಲ್ದಾಣವನ್ನು ಕಟ್ಟುವ ಯೋಜನೆ ಇಲ್ಲ ಎಂದು ಹೇಳಿದ್ದೀರಿ. ಈ ವರ್ಷ ಬಸ್ ನಿಲ್ದಾಣವನ್ನು ಕಟ್ಟುವುದಕ್ಕೆ ಸಾಧ್ಯವಿಲ್ಲ ಎಂದು ತಿಳಿಸಿದ್ದೀರಿ. ಹಾಗಾದರೆ ಯಾವಾಗ ತೆಗೆದುಕೊಳ್ಳುತ್ತೀರಿ ಅನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ೮೨-೧೯-೩ರಲ್ಲಿ ಕೊಪ್ಪಲ್, ಸಿಂಧನೂರ್ ಮತ್ತು ಲಿಂಗನಗೂರು ಇಲ್ಲಿ ಬಸ್ ನಿಲ್ದಾಣವನ್ನು ಕಟ್ಟುವುದಕ್ಕೆ ಏರ್ಪಾಡು ಮಾಡಿದೆ.

ಶ್ರೀ ಎಂ. ಗಂಗಣ್ಣ.— ಸ್ವಾಮಿ, ಬೇರೆ ಕಡೆಗಳಲ್ಲಿ ನೀವು ಈ ಬಸ್ ನಿಲ್ದಾಣದ ಕಟ್ಟಡವನ್ನು ಕಟ್ಟುವುದಕ್ಕೆ ತೆಗೆದುಕೊಂಡಿರುವುದನ್ನು ನೋಡಿದರೆ ರಾಜಕೀಯ ಒತ್ತಡ ಇರುವುದರಿಂದ ಮಾಡಿದ್ದೀರಿ ಅನ್ನುವುದು ಗೊತ್ತಾಗುತ್ತದೆ. ತಮಗೆ ಹೇಳಬೇಕಾದರೆ ಕುಷ್ಟಗಿರಿಯಲ್ಲಿ ಇದಕ್ಕಾಗಿ ಭೂಮಿಯನ್ನು ಸ್ವಾಧೀನ ಪಡಿಸಿಕೊಂಡದ್ದು ಮುದಗಲಗಿಂಕಲೂ ಬಹಳ ಹಿಂದೆಯೇ. ಆದರೂ ಕೆಲಸವಾಗಿಲ್ಲ. ಆದುದರಿಂದ ಈಗಲಾದರೂ ಕೂಡ ೧೯೮೨-೮೩ಕ್ಕೆ ಈ ಕೆಲಸವನ್ನು ತೆಗೆದುಕೊಳ್ಳುತ್ತೇವೆ ಅನ್ನುವ ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಈ ಕೆಲಸ ೧೯೮೨-೮೩ರಲ್ಲಿ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಸಾಧ್ಯವಾದರೆ ೧೯೮೩-೮೪ಕ್ಕೆ ಆ ಕಾರ್ಯಕ್ರಮ ಕೈಗೊಳ್ಳುವುದಕ್ಕೆ ಅವಕಾಶವಾಗಬಹುದು.

ಶ್ರೀ ಜಿ. ರಾಮೇಗೌಡ.— ಸ್ವಾಮಿ, ಈಗಿನ ಸರ್ಕಾರ ಜನತೆಯ ಅಭಿವೃದ್ಧಿ ಕೆಲಸಕ್ಕಾಗಿ ಇಲ್ಲಿ ಹಣ ಇಲ್ಲದೇ ಹೋದರೆ ಕೇಂದ್ರದಿಂದಲಾದರೂ ತಂದು ಅನುಕೂಲ ಮಾಡಿಕೊಡುತ್ತೇವೆ ಅಂತ ಪ್ರಚಾರ ಆಗುತ್ತಾ ಇದೆ. ಹೀಗಿರುವಾಗ ೧೯೮೨ರಲ್ಲಿ ಈ ಬಗ್ಗೆ ಭೂಮಿಯನ್ನು ಅಕ್ವಿಷಷನ್ ಮಾಡಿಕೊಂಡಿದ್ದರೂ ಕೂಡ ಈ ವರ್ಷವೂ ಆಗಿಲ್ಲ. ಈವಾಗ ಕೇಳಿದರೆ ೧೯೮೩-೮೪ಕ್ಕೆ ಈ ಯೋಜನೆ ಹಾಕಿಕೊಳ್ಳುತ್ತೇವೆ ಅಂತ ಹೇಳುತ್ತೀರಿ. ಇದಕ್ಕೆ ಕಾರಣ ಏನು ಸ್ವಾಮಿ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಹಿಂದೆ ಸರ್ಕಾರವನ್ನು ತಾವೇ ನಡೆಸಿದಿರಿ. ನಾವು ಬಂದು ಎರಡು ವರ್ಷವಾಯಿತು ಅಷ್ಟೆ. ತಾವೇಕೆ ಹಿಂದೆ ಬಿದ್ದಿದ್ದು ಅನ್ನುವುದು ಗೊತ್ತಾಗಲಿಲ್ಲ.

ಶ್ರೀ ಜಿ. ರಾಮೇಗೌಡ.— ನಾವು ಮಾಡದೇ ಇದ್ದುದಕ್ಕೆನೇ ಈಗ ನಿಮ್ಮನ್ನು ತಂದು ಕೂರಿಸಿದ್ದು ಆದರೂ ಅದ್ವಾನ ಆಗುತ್ತದೆಯಲ್ಲಾ ಏತಕ್ಕೆ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಹಣಕಾಸಿನ ಪರಿಸ್ಥಿತಿಯಿಂದ ಹೊಸ ಬಸ್ ಸ್ಟಾಂಡಿನ ಕಾರ, ತಡೆಹಿಡಿಯಲಾಗಿದೆ ಅಷ್ಟೆ.

ಶ್ರೀ ಎಂ. ಗಂಗಣ್ಣ.— ಸ್ವಾಮಿ, ಇದು ರಾಷ್ಟ್ರೀಯ ಹೆದ್ದಾರಿಯಾಗಿರುವುದರಿಂದ ಕುಷ್ಟಗಿ ಮುಖಾಂತರವಾಗಿ ಹಂಪಿ, ಪಟ್ಟದ ಕಲ್ಲು, ಐ ಹೊಳೆ ಮತ್ತು ಬಾದಾಮಿಗೆ ಹೋಗಬೇಕಾಗಿದೆ. ಅಲ್ಲದೆ, ಇದು ಒಂದು ಪವಿತ್ರವಾದ ಯಾತ್ರಾಸ್ಥಳವಾಗಿರುವುದರಿಂದ ಫಾರಿನ್ ಟೂರಿಸ್ಟ್ ನವರಲ್ಲದೆ ಅನೇಕ ಯಾತ್ರಿಕರೂ ಕೂಡ ಅಲ್ಲಿಗೆ ಹೋಗುತ್ತಾರೆ. ಆದುದರಿಂದ ಇದಕ್ಕೆ ಪ್ರಥಮ ಆದ್ಯತೆ ಕೊಟ್ಟು ಈಗ ಬೇರೆ ಕಡೆ ಏನು ಕೆಲಸ ತೆಗೆದುಕೊಂಡಿದ್ದೀರೋ ಅದಕ್ಕಿಂತಲೂ ಮುಖ್ಯವಾಗಿ ಇದಕ್ಕೆ ಆದ್ಯತೆ ಕೊಟ್ಟು ಕೆಲಸ

ಮಾಡಿಸುತ್ತೀರಾ ? ಮಂದಗಲ್ ಬಿಟ್ಟರೆ ನಮ್ಮ ಈ ಕುಷ್ಟಗಿ ರಸ್ತೆ ಬಹಳ ಮುಖ್ಯವಾದುದಾಗಿದೆ. ಅದರಿಂದ ಇದಕ್ಕೆ ಅದಕ್ಕೆ ಕೊಟ್ಟು ಅಥವಾ ಅಡಿಪಾಯಲ್ ಗ್ರಾಂಟ್ ಅದರೂ ಕೊಟ್ಟು ಈ ವರ್ಷವೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ? ಈ ಬಗ್ಗೆ ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಹಾಗೆ ಆಶ್ವಾಸನೆ ಕೊಡುವುದಕ್ಕಾಗುವುದಿಲ್ಲ. ತಾವು ಹೇಳಿ ದಂಥಾ ಪ್ರಶ್ನೆಯನ್ನು ವಿಚಾರ ಮಾಡಬೇಕಾಗುತ್ತದೆ. ಈ ವರ್ಷವೇ ಕೆಲಸ ಮಾಡುತ್ತೇವೆ ಎಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಅಜೀಜ್ ಸೇಟ್.— ಅಧ್ಯಕ್ಷರೆ, ಒಂದು ಕೆಲಸ ಮಾಡಿ, ಇಬ್ಬರಿಗೂ ಅನುಕೂಲವಾಗುವಂತೆ ವಯಾಮೀಡಿಯಾ ಮಾಡಿಬಿಡಿ. ಈ ವರ್ಷ ಫೌಂಡೇಷನ್ ಸ್ಟೋನ್ ಹಾಕಲಿ, ಮುಂದಿನ ವರ್ಷ ಕನ್ಸ್ಟ್ರಕ್ಷನ್ ಕೆಲಸ ಶುರುಮಾಡಲಿ.

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಹಾಗೆಲ್ಲಾ ಮಾಡಲಿಕ್ಕಾಗುವುದಿಲ್ಲ, ಏತಕ್ಕೆಂದರೆ ಹಿಂದೆ ಕಲ್ಲು ಹಾಕಿರುವ ಕೆಲಸಕ್ಕೆ ಕಾರ್ಯಕ್ರಮ ಕೈಗೊಳ್ಳಬೇಕಾಗಿರುವುದರಿಂದ ಈ ವರ್ಷ ಈ ಕಾರ್ಯಕ್ರಮ ಕೈಗೊಳ್ಳುವುದಕ್ಕಾಗುವುದಿಲ್ಲ.

### Recovery of bunding loans

514. SRI M. B. BEKINALKAR(Sindgi).—Will the Chief Minister be pleased to state.—

(a) whether there is any plan before the Government to abolish the recovery of bunding loans.

(b) the amount involved in the bunding works ?

SRI R. GUNDU RAO (Chief Minister).—

(a) No, except the dues of small and marginal farmers which have been abolished.

(b) Approximately Rs. 49 crores till the end of March 1981. less the dues of small and marginal farmers.

SRI M. B. BEKINALKAR.—May I know who is the small farmer ?

SRI H. C. SRIKATTAH(Minister for Co-operation) (On behalf of the Chief Minister).—Small farmer is a man who is having a holding of 5 acres of dry land or  $2\frac{1}{2}$  acres of wet land.

SRI M. B. BEKINALKAR.—You are telling of marginal farmers, not the small farmers.

ಅಧ್ಯಕ್ಷರು.—ಈ ವಿಚಾರದಲ್ಲಿ ಒಂದು ಗೌರ್ಮೆಂಟ್ ಆರ್ಡರ್ ಇದೆಯಲ್ಲ, ಅದನ್ನು ನೀವು ನೋಡಿಲ್ಲವೇ ?

ಶ್ರೀ ಡಿ. ದೇವರಾಜ ಅರಸ್.—ಮಾನ್ಯ ಮಂತ್ರಿಗಳವರಿಗೆ ಗೊತ್ತಿಲ್ಲದಿದ್ದರೆ ಗೆಜೆಟ್‌ನಲ್ಲಿ ನೋಡಿ ಕೊಳ್ಳಿ ಅಂತ ಹೇಳಲಿ, ಅಥವಾ ಅವರಿಗೆ ಗೊತ್ತಿದ್ದರೆ ಅವರೇ ಹೇಳಲಿ.

ಅಧ್ಯಕ್ಷರು.—ಅದಕ್ಕೆ ಸಮಯ ಹಿಡಿಯುತ್ತದೆ ಎಂದು ಸುಮ್ಮನೆ ಇದ್ದಾರೆ.

ಶ್ರೀ ಡಿ. ದೇವರಾಜ ಅರಸ್.—ಸಮಯ ಇಲ್ಲದಿದ್ದರೆ ಅದನ್ನು ಕೇಳಬೇಡಿ ಎಂದು ಅವರು ಹೇಳಲಿ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಗೊತ್ತಿಲ್ಲದೇ ಇರುವ ವಿಷಯವನ್ನು ಕೇಳಲಿ. ಗೊತ್ತಿರುವ ವಿಷಯವನ್ನು ಕೇಳಬಾರದು.